

‘शीघ्र ही मिलेगी स्पोर्ट्स क्लब की सौगात’

नगर निगम ग्रेटर महापौर डॉ. सौम्या गुर्जर ने ली निर्माण शाखा के विकास कार्यों की समीक्षा बैठक

जयपुर। नगर निगम ग्रेटर महापौर डॉ सौम्या गुर्जर की अध्यक्षता में सोमवार को नगर निगम ग्रेटर मुख्यालय के ई.सी. मीटिंग हॉल में निर्माण शाखा से संबंधित कार्यों की समीक्षा बैठक आयोजित की गई, जिसमें वाडों में किये जा रहे विकास कार्यों के सम्बन्ध में चर्चा की गई। महापौर डॉ. सौम्या गुर्जर द्वारा वाडों में किये जा रहे विकास कार्यों के संबंध में लगातार अधिकारियों के साथ बैठक कर उनकी प्रगति रिपोर्ट ली जा रही है। जिसके क्रम में महापौर द्वारा लगातार 1० दिन में चैथी समीक्षा बैठक की गई। अगली बैठक 2० मई को आयोजित होगी। मालवीय नगर जोन में रवीन्द्र मंच के पास आदर्श स्पोर्ट्स क्लब बनाया जाएगा। जिसका जल्द ही शिलान्यास भी किया जाएगा। इस स्पोर्ट्स क्लब में पाँच प्रकार के खेलों के मैदान होंगे। जिसके अंतर्गत बैडमिंटन के दो खेल मैदान, टेनिस के दो खेल मैदान, बास्केटबॉल का एक खेल मैदान, क्रिकेट बॉक्स के तीन खेल मैदान, बॉलीबॉल के दो खेल मैदान बनाए जाएंगे।

महापौर ने अधिकारियों को सख्त



नगर निगम ग्रेटर महापौर डॉ सौम्या गुर्जर की अध्यक्षता में सोमवार को नगर निगम ग्रेटर मुख्यालय के ई.सी. मीटिंग हॉल में निर्माण शाखा से संबंधित कार्यों की समीक्षा बैठक आयोजित की गई।

लहजे में कहा कि हर अधिकारी की जवाबदेही तय की जाएगी। वाडों के विकास कार्यों में गति लायी जाए साथ ही वरिष्ठ प्रबुद्ध नागरिकों से संवाद किया जाए तथा उनके द्वारा दिए गए सुझावों

पर भी अमल किया जाए। जनता का पैसा जनहित में खर्च करना है, जनहित सर्वोपरि है। महापौर ने बताया कि नगर निगम ग्रेटर क्षेत्राधिकार के सभी नालों की 3१ मई तक सफाई की जाए तथा

इसके बाद किसी भी प्रकार से शिकायत प्राप्त न हो कि नाले साफ नहीं हुए। महापौर ने प्रगतिरत नाला सफाई की भी जानकारी ली।

बैठक में महापौर ने प्रत्येक वाड

■ महापौर ने अधिकारियों को तय समय में कार्य पूरा करने के निर्देश दिये

में कराये गये 5०-5० लाख के विकास कार्यों की प्रगति रिपोर्ट ली।

रामनिवास बाग में स्पोर्ट्स एकेडमी विकसित करने, उद्यान के विकास कार्यों को करने एवं सड़कों की स्थिति, जोनवार प्रगतिरत नाला सफाई की जानकारी ली। इसके साथ ही तिलक नगर सामुदायिक केन्द्र के कैम्पस में उपलब्ध खाली भूमि पर अत्याधुनिक ऑडिटोरियम बनाये जाने, निगम मुख्यालय के कैम्पस गार्डन परिया में डबल बेसमेंट पार्किंग बनाये जाने, यूएलबी क्लब निर्माण, 6० वर्ष से अधिक आयु के व्यक्तियों के लिए अटल स्मृति उद्यान, अटल क्लब बनाने, 8 वर्ष तक के आयु के बच्चों के लिए एक्सक्लूसिव चिल्ड्रन पार्क विकसित करने के संबंध में संबंधित अधिकारी से जानकारी ली, तथा शीघ्र ही कार्यों को पूरा करने के निर्देश दिए।

अवैध बांग्लादेशी नागरिकों के प्रत्यावर्तन-निष्कासन के लिए पुलिस का विशेष अभियान



अवैध बांग्लादेशी नागरिकों के निष्कासन के लिए राजस्थान पुलिस द्वारा विशेष अभियान चलाया जा रहा है।

■ 11 बच्चों सहित 60 अवैध बांग्लादेशी नागरिकों को किया दस्तयाब

जयपुर। अवैध बांग्लादेशी नागरिकों के

त्यावर्तन-निष्कासन के लिए राजस्थान पुलिस द्वारा विशेष अभियान चलाया जा रहा है। जिला स्तर पर सघनता से सर्च ऑपरेशन कर 6० बांग्लादेशी नागरिकों को दस्तयाब किया है, जिनमें 25 पुरुष, 24 महिलाएं एवं 11 बच्चे हैं।

पुलिस अधीक्षक ज्येष्ठा मैत्रेयी ने बताया कि राजस्थान सरकार एवं पुलिस मुख्यालय के निर्देशानुसार प्रतिबंधित बांग्लादेशी नागरिकों के प्रत्यावर्तन-निष्कासन अभियान के तहत जिला पुलिस त्वरित एवं प्रभावी कार्रवाई कर

रही है। अभियान की सफलता के लिए गठित पुलिस टीम ने जिले में अवैध रूप से रह रहे बांग्लादेशी की पहचान के प्रयास किये गए। सघनता से सर्च अभियान चलाया जाकर पुलिस के खुफिया तंत्र और मुखबिर की सूचना के आधार पर अलग-अलग स्थानों पर

दबिश दी जाकर बिना किसी वैध दस्तावेज के अवैध रूप से रह रहे 25 पुरुष, 24 महिलाएं एवं 1१ बच्चों सहित 6० अवैध बांग्लादेशी नागरिकों को दस्तयाब किया गया।

पुलिस ने समस्त व्यावसायिक संगठनों एवं स्थानीय नागरिकों से अपील है कि वह अपने अधीन कार्यरत समस्त व्यक्तियों एवं किरायेदारों का पुलिस सत्यापन जरूर कराए। बिना सत्यापन किसी भी अज्ञात व्यक्ति को कार्य पर नहीं रखें और ना ही किराये पर मकान दें।

इन्शयोरेंस एम्पलाईज एसोसिएशन का सम्मेलन आयोजित



नार्दन जोन इन्शयोरेंस एम्पलाईज एसोसिएशन जयपुर मण्डल प्रथम का त्रिवार्षिक सम्मेलन सम्पन्न हुआ।

जयपुर। ऑल इण्डिया इन्शयोरेंस एम्पलाईज एसोसिएशन को मान्यता देने, बीमा प्रीमियम से जी.एस.टी हटाने, कर्मचारियों की नई भत्ती शीघ्र करने की मांग के साथ नार्दन जोन इन्शयोरेंस एम्पलाईज एसोसिएशन जयपुर मण्डल प्रथम का त्रिवार्षिक सम्मेलन सम्पन्न हुआ।

इन्शयोरेंस एम्पलाईज एसोसिएशन के अध्यक्ष कॉमरेड आरसी शर्मा, महासचिव कॉमरेड नवीन चंद व संगठन सचिव कॉमरेड जितेन्द्र पारीक व सीटू के प्रदेश अध्यक्ष कॉमरेड भंवर सिंह शेखावत ने सम्बोधित किया। सभी वक्ताओं ने श्रमिक अधिकारों और सार्वजनिक बीमा उद्योग की रक्षार्थ 2० मई की हड़ताल

को सफल बनाने का आह्वान किया। इस अवसर पर नार्दन जोन इन्शयोरेंस एम्पलाईज एसोसिएशन जयपुर मण्डल प्रथम की नई कार्यकारिणी सर्वसम्मति से चुनी गई। जिसमे कॉमरेड महेश गुरबानी अध्यक्ष, कॉमरेड सुमित कुमार मण्डल सचिव व कॉमरेड शैलेन्द्र कौशिक को कोषाध्यक्ष बनाया गया।

5 2 वर्षीय सॉफ्टवेयर इंजीनियर को सिक्योरिटी गाडर्स ने बेरहमी से पीटा

जयपुर। मानसरोवर इलाके के महिला एलेनजा अपार्टमेंट में एक चौकाने वाली घटना सामने आई। यहां 52 वर्षीय सॉफ्टवेयर इंजीनियर को सिक्योरिटी गाडर्स ने बर्बर तरीके से डंडों से पीट दिया। मामला मजब एक पार्सल डिलीवरी को लेकर शुरू हुआ विवाद का था, जो मारपीट तक पहुंच गया। पूरी घटना अपार्टमेंट के मेन गेट पर लगे सीसीटीवी कैमरे में कैद हो गई। जिसका वीडियो अब सोशल मीडिया पर वायरल हो रहा है।

इंजीनियर के घर पार्सल देने पहुंचे डिलीवरी बॉय को गेट पर रोक लिया गया। जब डिलीवरी बॉय ने इंजीनियर को फोन कर बात करवाई,तो गाडर्स भड़क गए और गाली-गलौच शुरू कर दी।

इंजीनियर जब खुद गेट पर पहुंचे और मामले को शांत करने की कोशिश

की, तभी सुपरवाइजर सहित पांच गाडर्स ने उन्हें घेर लिया। देखते ही देखते धक्का-मुक्की शुरू हुई और गाडर्स ने डंडों से पीटाई कर दी। अपार्टमेंट में हड़कंप मच गया। शोर सुनकर अन्य निवासी बाहर आए और किसी तरह बीच-बचाव किया।

पीड़ित ने मानसरोवर थाने में आरोपियों के खिलाफ शिकायत दर्ज करवाई है। पुलिस ने बताया कि सीसीटीवी फुटेज जब्त कर लिए गए हैं और आरोपियों की तलाश की जा रही है। फरार गाडर्स के खिलाफ जल्द गिरफ्तारी की कार्रवाई की जाएगी। स्थानीय लोगों का कहना है कि अपार्टमेंट में पहले भी गाडर्स के दुर्व्यवहार की शिकायतें आई थीं, लेकिन कोई सख्त कार्रवाई नहीं हुई। अब वीडियो सामने आने के बाद सुरक्षा व्यवस्था पर सवाल खड़े हो गए हैं।

पति ने फंदे से लटकर दी जान

जयपुर। वैशाली नगर थाना इलाके में एक युवक ने अपनी पत्नी के प्रेम प्रसंग से परेशान होकर फंदे से लटक कर अपनी जीवन लीला समाप्त कर ली।परिजनों की सूचना पर मौके पर पहुंची पुलिस ने शव को नीचे उतार अपने कब्जे में लिया और पोस्टमार्टम के लिए कोंवर्टिया हॉस्पिटल पहुंचा। जहां से मृतक का पोस्टमार्टम कराया शव परिजनों के सुपुर्द कर दिया। पुलिस ने मृतक के मोबाइल फोन में मिले सुसाइट वीडियों के आधार पर मामला दर्ज कर जांच शुरू कर दी है। पुलिस ने बताया कि मृतक सत्यप्रकाश जाटव (3०) मूलता मथुरा का रहने वाला था और खातीपुर स्थित चौधरी मार्केट में किराए से रहकर ड्राइविंग करता था। दो साल पूर्व उसकी शादी बागर निवासी सोनू के साथ हुई थी। जो पहले से तलाकशुदा थी और उसके को प्यार नहीं है। पुलिस ने मृतक सत्यप्रकाश का अपनी पत्नी से झगड़ा हो गया था और वो अपनी मां के पास चला गया। रात करीब 2 बजे परिजनों ने सत्य प्रकाश के कमरे में पहुंचे तो वो फंदे से लटका हुआ मिला।

जयपुर की निरु छाबड़ा ने चावल पर “कलश” बनाया



जयपुर। इंदौर के सुमित धाम स्थित सभा मंडप में चावल के दानों पर जयपुर की निरु छाबड़ा के सुख लेखन द्वारा निर्मित अनेछी कृति “कलश” का भव्यविमोचन हुआ। इस कृति में चावल पर सुख लेखन कलाकार निरु छाबड़ा ने परम पूज्य

राष्ट्रसंत गणाचार्य 1०8 विराग सागर गुरुदेव के अंतिम उपदेश को 481 चावलों पर अंकित किया है। इस उत्कृष्ट कृति का विमोचन परम पूज्य आचार्य 1०8 विशुद्ध सागर महाराज के करकमलों द्वारा संपन्न कलाकार निरु छाबड़ा ने परम पूज्य

छाबड़ा, प्रदीप छाबड़ा , प्रतीक गंगवाल, सहित अनेक व्यक्ति उपस्थित रहे। मुनि 1०8 समवल सागर ने आचार्य श्री को कृति में लिखे गए उपदेशों की जानकारी दी, जिसे सुनकर आचार्य श्री ने कलाकार निरु छाबड़ा को आशीर्वाद प्रदान किया।

डॉ. गिरिजा व्यास को श्रद्धांजलि दी

जयपुर। पूर्व केन्द्रीय मंत्री तथा प्रदेश कांग्रेस कमेटी की पूर्व अध्यक्ष डॉ. गिरिजा व्यास के निधन पर राजस्थान प्रदेश कांग्रेस मुख्यालय, जयपुर पर शोक सभा आयोजित कर स्व. डॉ. गिरिजा व्यास को शोकाकुल कांग्रेसजनों द्वारा पुष्प अर्पित कर श्रद्धांजलि अर्पित की गई। इस अवसर पर राजस्थान प्रदेश कांग्रेस अध्यक्ष गोविन्द सिंह डोटासरा ने स्व. डॉ. गिरिजा व्यास को श्रद्धांजलि अर्पित करते हुये कहा कि डॉ. व्यास का असमय निधन ना सिर्फ कांग्रेस के लिये बल्कि देश के लिये एक अपूरणीय क्षति है। उन्होंने कहा कि डॉ. व्यास ने राजनीति सेवा के लिये चुनी और जीवनपर्यन्त महिलाओं तथा समाज के पिछड़े तबके के उत्थान के लिये कार्य करती रही। उन्होंने कहा कि डॉ. गिरिजा व्यास ने लम्बे समय तक राजस्थान प्रदेश कांग्रेस अध्यक्ष के रूप में प्रदेश में कांग्रेस संगठन को मजबूत किया। उन्होंने कहा कि जो संगठनात्मक कार्य की मिसाल डॉ. व्यास ने प्रस्तुत की है उसकी बराबरी करना किसी के लिये सम्भव नहीं लगता है।

अनजान नंबर पर भरोसा ना करें, सत्यापन के बाद ही अगला कदम उठाए : डीजी प्रियदर्शी

जयपुर। वर्तमान में साइबर उग व्हाट्सएप प्रोफाइल पर कंपनी या फर्म के अधिकारी की फोटो लगाकर ठग रहे हैं। ठग किसी कंपनी के उच्च अधिकारी जैसे चेयरमैन,एमडी या अन्य वरिष्ठ अधिकारी को फोटो को अपने व्हाट्सएप प्रोफाइल पिकचर के रूप में इस्तेमाल कर अपने कनिष्ठ अधिकारी या कार्मिक को मीटिंग में बिजी होने का बहाना या अन्य किसी बहाने से रकम या अन्य निजी जानकारी मांग ठगी कर रहे हैं। राजस्थान पुलिस की साइबर शाखा द्वारा इस संबंध में एडवाइजरी जारी की गई है कि अनजान नंबर पर भरोसा ना करें,कॉल या अन्य माध्यम से सत्यापन के बाद ही अगला कदम उठाए।

पुलिस महानिदेशक पुलिस (साइबर क्राइम) हेमंत प्रियदर्शी ने

■ अनजान नंबर पर भरोसा ना करें ,कॉल या अन्य माध्यम से सत्यापन के बाद ही अगला कदम उठाए : डीजी प्रियदर्शी

■ व्हाट्सएप प्रोफाइल पर कम्पनी या फर्म के अधिकारी की फोटो लगा ठग कर रहे हैं साइबर ठगी

बताया कि साइबर अपराधों पर अंकुश लगाने एवं आमजन में साइबर अपराधों के प्रति जागरूकता लाने के उद्देश्य से राजस्थान पुलिस की साइबर विंग द्वारा राज्य में लगातार प्रयास किये जा रहे हैं। इसी क्रम में व्हाट्सएप प्रोफाइल तस्वीर का इस्तेमाल कर की जा रही साइबर धोखाधड़ी के मामले में एडवाइजरी जारी की गई है।

डीजी प्रियदर्शी ने बताया कि ”वर्तमान में साइबर अपराधियों द्वारा व्हाट्सएप प्रोफाइल पर परिचित या

किसी फर्म, कम्पनी और प्रतिष्ठान के चेयरमैन या प्रोपराइटर की फोटो लगाकर अपना नया मोबाइल नंबर बताकर नंबर सेव करने को कहते हैं। साइबर क्रिमिनल किसी सरकारी अधिकारियों के साथ बैठक में व्यस्त होने या आपातकालीन स्थिति को बहाना बनाते हैं ताकि शिकार को सोचने समझने का मौका ही ना मिले।

इसके बाद उस फर्म या कम्पनी के कनिष्ठ अधिकारी या कार्मिक को फोन या वीडियो कॉल करके प्रोजेक्ट

से संबंधित खर्चा, आपात स्थिति राजकीय व्यय आदि बता कर तत्काल रुपये,साइबर बैंक खाते में हस्तांतरण करने के निर्देश देते हैं। जल्दबाजी में पीड़ित इसको वास्तविक निर्देश मानते हुये फर्म के खाते से रूपये हस्तांतरण कर देते हैं।”

डीजी प्रियदर्शी ने इस संबंध में आमजन को सावधानी बरतने का कह आगाह किया है कि व्हाट्सएप प्रोफाइल पर तस्वीर देखकर झ्रासे में नहीं आवें। सौध कंपनी के अधिकारिक चैनल के माध्यम से संबंधित अधिकारी से संपर्क कर पुष्टि करें। उन्होंने बताया कि इस प्रकार की घटना की सूचना साइबर हेल्प लाइन नम्बर,साइबर क्राइम रिपोर्टिंग पोर्टल या निकटतम पुलिस स्टेशन,साइबर पुलिस स्टेशन को दें।